

بیدار رہنے کی ضرورت

حضرت مولانا قاری محمد حنیف جالندھری

ناظم اعلیٰ وفاق المدارس العربیہ پاکستان

[حضرت ناظم اعلیٰ وفاق المدارس کا ایک قدیم مضمون، جو انہوں نے آج سے کچھ عرصہ قبل اُس وقت کے حالات کے پیش نظر تحریر کیا تھا، جب کفار اور اس کے آلہ کاروں کی طرف سے دینی مدارس پر مختلف الزامات لگائے جا رہے تھے اور انہیں ختم کرنے کی دھمکیاں دی جا رہی تھیں، آج بھی دینی مدارس کو کفار اور اس کے آلہ کاروں کی جانب سے مختلف الزامات کا سامنا ہے، حضرت ناظم اعلیٰ کا یہ مضمون اسی صورت حال کو سامنے رکھتے ہوئے قلم کار کے طور پر پیش کیا جا رہا ہے..... ادارہ]

الحمد لله وسلام على عباده الذين اصطفى!

گزشتہ تعلیمی سال ارباب مدارس کے لیے امتحان و اہتمام کا سال تھا۔ مختلف سمتوں سے اٹھنے والے طوفانوں کا رُخ مدارس دینیہ کے بوریا نشین اساتذہ اور طلبہ کی طرف تھا۔ اہل دین کی کردار کشی اور مدارس دینیہ کی توہین و تنقیص اور تحقیر زوروں پر تھی، ملت اسلامیہ کے اس عظیم افکار کو نابود کرنے کے لیے غیروں کے ساتھ اپنے بھی شامل تھے، حتیٰ کہ مدارس دینیہ کا وجود خطرے کی زد میں تھا۔ یوں تو کوئی دور حکومت بھی مدارس دینیہ کے لیے باعث رشک نہیں رہا مگر گزشتہ سال بالخصوص سقوط کابل کے بعد مدارس کے خلاف سازشیں عروج پر ہیں۔ یہ چیلنج گزشتہ تمام آزمائشوں سے زیادہ صبر آزا، جاں گداز، پرخطر اور زیادہ ایثار و قربانی، حکمت عملی اور استقامت کا متقاضی تھا اور گوشہ عافیت میں پناہ لینے کی بجائے سرکف میدان میں آنے کی ضرورت تھی۔

اس موقع پر دین کا درد رکھنے والے ہر مسلمان نے اپنی بساط کے مطابق ان چراغوں کو بجھنے سے بچانے کے لیے تنگ و دو کی، خانقاہوں میں آہوں اور نالوں کا شور اٹھا، خدا رسیدہ درویشوں نے عاجزی کے ہاتھ بارگاہ خداوندی میں بلند کئے، اہل علم و قلم نے ارباب اختیار کو اُن کی غلط روش پر متنبہ کیا، ارباب مدارس نے یک زبان و یک جان ہو کر ان اداروں کا

تحفظ کیا، آیت کریمہ اور بخاری شریف کے ختم کیے گئے، اساتذہ و طلبہ نے اپنی کمزوریوں اور کوتاہیوں کے باوجود خالی دامن بارگاہِ خداوندی میں پھیلادیئے۔ بلا تشبیہ ﴿لَنْ تَهْلِكَ هَذِهِ الْعَصَابَةُ فَلَنْ تَعْبُدَ اَبْدًا﴾ جیسی بے قراری و بے بسی کی کا منظر تھا۔ صد شکر و احسان کا اس موقع پر حق تعالیٰ شانہ نے وہی معاملہ فرمایا جو وہ اپنے بے بس و بے کس اور مضطرب بندوں کے ساتھ کیا کرتے ہیں: ﴿لَا مَن يَجِيبُ الْمَضْطَرَّ اِذَا دَعَا وَيَكْشِفُ السُّوْءَ﴾

مدارس کو تہ تیغ کرنے والوں کے مذموم عزائم پورے نہ ہو سکے۔ قال اللہ و قال الرسول کی صداؤں پر پہرے لگانے کے خواب پورے نہ ہوئے۔ غیر ملکی آقاؤں کی ہدایات پر عمل درآمد کے منصوبے کامیاب نہ ہوئے، دینی مدارس پر حکومت کی حکمرانی اور انہیں سرکاری حصار میں لے کر حریت فکر کی شمع بجھانے کی خواہش پوری نہ ہو سکی۔

یہ سب کچھ حق تعالیٰ شانہ کے بے پایاں فضل و کرم کا ثمر ہے کہ انہوں نے اپنے دین کی خدمت کرنے والوں کے بے آبرو نہیں ہونے دیا۔ اُن کی ہزار ہا بشری کمزوریوں کے باوجود انہیں اپنے دین کے کھلے مخالفین کے مقابلہ میں جرات کے ساتھ کھڑا رہنے کا حوصلہ عطا فرمایا۔ اس عرصہ میں ان مدارس کے تحفظ و بقاء کے لیے ہم ناتوانوں سے جو کچھ بن پڑا ہم نے اس سے دریغ نہیں کیا۔ تحدیث بالعمۃ کے طور پر اس حقیقت کا اظہار ناموزوں نہ ہوگا کہ حالات کی نزاکت اور وقت کے تقاضوں کے مطابق احقر نے مدارس کے خلاف اس یورش کا ہر سطح اور ہر محاذ پر اپنی بساط کے مطابق پوری جانفشانی سے مقابلہ کیا۔ مدارس دینیہ کے دفاع کی اس جنگ میں احقر کو تمام مکاتب فکر کا مکمل اعتماد، سرپرستی اور تعاون حاصل رہا اور تمام مسالک کے اکابر نے احقر کو مدارس کے مشترکہ موقف کی ترجمانی کا فرض سونپ کر ہر طرح کی دعاؤں سے نوازا، بھجھ اللہ اکابر کی طرف سے تفویض کردہ ان ذمہ داریوں اور گرانقدر امانتوں کا قدم قدم پر لحاظ رکھا گیا۔ اس عرصہ میں احقر نے حضرات اکابر کے فرمان پر اپنے ذاتی آرام و راحت کو ملت کے اہم ترین مقصد پر قربان کرتے ہوئے شبانہ روز کام کیا۔ بھجھ اللہ حق تعالیٰ شانہ نے ان مساعی کو قبول فرماتے ہوئے ثمر آور فرمایا۔ احقر مدارس کے دفاع کی اس جدوجہد کو اپنے لیے سعادت، وسیلہ نجات اور سرمایہ آخرت سمجھتا ہے۔ حق تعالیٰ شانہ کے فضل و کرم کے بعد یہ تمام مسالک کے اتحاد و تعاون کا ثمر ہے کہ وہ ہر محاذ پر حکومتی منصوبوں یا سازشوں کا مقابلہ کرنے اور مدارس دینیہ کا دفاع کرنے میں سرخرو اور کامیاب ہوئے اور بالآخر باب اختیار کو یہ حقیقت تسلیم کرنا پڑی کہ مدارس دینیہ کا فرقہ وارانہ منافرت سے کوئی تعلق نہیں، تعصب اور منافرت کو ہوا دینے والی کوئی کتاب ان کے نصاب میں شامل نہیں، علمی و فقہی اور بعض مکاتب فکر میں عقیدہ و فکر کے بنیادی اختلافات کے باوجود کسی مکتب فکر نے دوسرے مکتب فکر کے قتل کے جواز کا فتویٰ نہیں دیا، جو لوگ یہ پروپیگنڈہ کرتے ہیں کہ مدارس میں مخالفین کو قتل کرنے پر جنت کی بشارتیں دی جاتی ہیں، وہ اسلام دشمن ہیں یا شدید ترین غلط فہمی اور دھوکے کا شکار ہیں۔ مدارس پر عصبيت اور فرقہ واریت کی تعلیم دینے کا الزام بہتان عظیم ہے۔

دینی مدارس اپنے تمام انجباط اور زوال کے باوجود اس اُمت کا قیمتی سرمایہ ہیں، ان مدارس نے ہنگاموں، بحرانوں

اور روشنی سے محروم دلوں میں بھی اپنے وجود سے امت کی مسود کا فریضہ انجام دیا ہے۔ فَلَہُ الحمد علی ذلک۔

بھرا اللہ دینی طبقوں کے مبنی برحقائق اس متفقہ مؤقف کی بدولت فوری طور پر مدارس دینیہ کو کوئی خطرہ نہیں اور ان شاء اللہ آئندہ بھی یہ مدارس اندھیروں میں علم کا چراغ روشن رکھیں گے، لیکن آپ کو معلوم ہے کہ اس وقت عالمی کفر دین کے ان مراکز کو ختم کرنے کے درپے ہے، یہود و نصاریٰ اور ان کے ہم نواؤں کو اسلام پر عمل کرنے والے پختہ کار مسلمانوں کے مقابلہ میں لبرل اور سیکولر ذہنیت کے عوام اور حکمران مطلوب و محبوب ہیں اس لیے ان کی سازشوں کو ناکام بنانے کے لیے بیدار رہنے کی ضرورت ہے۔ بیداری رات کی تاریکیوں میں بھی اور دن کے اُجالوں میں بھی، رات کی غلطیوں میں احکم الحاکمین کی بارگاہ میں نزول نصرت کے لیے اور دن کی جھلوتوں میں اس کے دشمنوں سے مبارزت کے لیے۔

بقدر الکد تکسب السمعالی من طلب العلی سهر اللیالی

سانحہ جامعہ فاروقیہ، علماء کرام نے کارروائی نہ ہونے کی صورت میں راست اقدام کا فیصلہ

(پ-ر) جامعہ فاروقیہ شاہ فیصل کالونی کراچی میں جامعہ کے مہتمم اور وفاق المدارس العربیہ پاکستان کے صدر مولانا سلیم اللہ خان کی زیر صدارت شہر بھر کے جدید علمائے کرام و دینی مدارس کے منتظمین و سرکردہ شخصیات کا ایک اہم اجلاس ہوا۔ اجلاس میں جامعہ فاروقیہ کراچی کے طلبہ کے ساتھ ہونے والے ہولناک اور پر تشدد اور خوں ریز واقعہ جس میں ایک طالب علم کو شہید کیا گیا، اس سانحہ پر شدید رد عمل کا اظہار کیا گیا۔ اجلاس میں کہا گیا کہ محرم کے ایام پر امن گزرنے کے بعد یہ سانحہ ظالمانہ اقدام ہے جس پر خاموش نہیں رہا جاسکتا، جامعہ فاروقیہ کراچی اور حسنی مشن کے درمیان 2004ء سے مرتب ضابطہ اخلاق پر جامعہ کی انتظامیہ کی طرف سے کسی ایک شق کی بھی خلاف ورزی نہیں کی گئی مگر یہ انفسوس ناک واقعہ ایک سوچی سمجھی سازش کے تحت رونما ہوا جس میں شہید ہونے والے طالب علم پر وحشیانہ و ظالمانہ تشدد کیا گیا، جس میں شہید طالب علم کے اعضاء توڑے گئے اور پورے جسم پر کاری خیریں لگا لگا کر ان کو موت کے گھاٹ اتار دیا گیا، مقامی انتظامیہ کا کردار بھی مشکوک ہے، یہ ایک ایسا شرانگیز واقعہ ہے جس پر دینی مدارس اور دینی قوتیں خاموش نہیں رہیں گی۔ اجلاس میں کہا گیا کہ دینی مدارس اور طلبہ ملک میں وحدت و سلامیت کے فروغ کے ساتھ خیر و برکت کا ذریعہ ہیں، ان کو شہر کے بد قماش اور غنڈہ گرد عناصر اپنی تخریبی کارروائیوں کا نشانہ بنا کر پراسن اور محبت وطن قوتوں کو اشتغال میں لاکر ملکی سلامیت اور مسلم بھتی کو پارہ پارہ کرنا چاہتے ہیں، کراچی شہر پہلے ہی زخموں سے چور چور ہے، دہشت گرد عناصر دندناتے پھر رہے ہیں، کراچی انتظامیہ ناکام ہو کر رہ گئی ہے، ہم واضح کر دینا چاہتے ہیں کہ جامعہ فاروقیہ کراچی کے طالب علموں کا خون رائیگاں نہیں جانے دیا جائے گا۔ اجلاس میں فیصلہ کیا گیا کہ اگر کراچی انتظامیہ نے سستی دلا پروائی یا جانبداری کا مظاہرہ کیا تو دینی مدارس ایک تحریک کے ذریعے نہ صرف اپنی حفاظت کا اقدام کریں گے بلکہ شر پسند اور غنڈہ عناصر کو کیفر کردار تک پہنچائیں گے۔ شہر کے جدید علمائے کرام نے کراچی انتظامیہ کو خبردار کیا کہ وہ سانحہ جامعہ فاروقیہ کراچی کے اصل اسباب کا پتا لگائے اور فوری طور پر ملزمان کو گرفتار کر کے قریباً سزا دے، ورنہ ہم راست اقدام پر مجبور ہوں گے۔ اجلاس میں اس بات کی وضاحت کی گئی کہ جامعہ فاروقیہ کراچی کا واقعہ 2 مئی 2011ء کو گروہوں کا تصادم ہرگز نہیں تھا بلکہ پراسن طلبہ پر یک طرفہ فائرنگ کر کے ایک طالب علم کو شہید اور 5 کو زخمی کیا گیا اور مقامی انتظامیہ طلبہ کو تحفظ دینے میں ناکام رہی۔ اجلاس میں ایک ایکشن کمیٹی تشکیل دی گئی۔